



**QORTI TAL-MAGISTRATI
(GHAWDEX) GURISDIZZJONI INFERJURI**

**MAGISTRAT DR.
ANTHONY ELLUL**

Seduta tat-3 ta' Marzu, 2009

Avviz Numru. 8/2008

Carmel Pace

VS

Franco Attard

Il-Qorti;

1. Permezz ta' din il-kawza l-attur qiegħed jitlob mingħand il-konvenut il-hlas tas-somma ta' tlett elef sitt mija u erbgħa u ghoxrin euro u wieħed u hamsin centezmu (€3,624.51), import ta' kambjala li giet iffirmata mill-konvenut fl-14 ta' Marzu 2007.

2. Permezz ta' nota ta' l-eccezzjonijiet prezentata fit-22 ta' April 2008 (fol. 8) il-konvenut iddikjara:-

a. In-nuqqas ta' kompetenza tal-qorti, *ratione valoris*.

b. Kawza illecita u ghalhekk kull obligazzjoni li tirrizulta minnha hi illecita u minghajr ebda effett.

Il-konvenut irtira dawn l-eccezzjonijiet fl-14 ta' Mejju 2008 u 9 ta' Gunju 2008 rispettivament.

3. Fid-9 ta' Gunju 2008 il-konvenut ipprezenta eccezzjoni ulterjuri (fol. 42) fis-sens li: Jekk ghal grazzja tal-argument kif qieghed jallega l-attur, it-transazzjoni meritu tal-kawza kienet rigal, japplikaw il-principji li nsibu fl-Artikoli 1738 u 1753 tal-Kodici Civili. Ghalhekk taht dan l-aspett, id-donazzjoni forma ta' rigal b'rikonoxxenza jew taghrif tal-merti tad-donatarju jew bi hlas specjali ta' xoghol li ghalih id-donatarju ma jkollu ebda jedd ta' azzjoni hi nulla jekk ma ssirx b'att pubbliku. Zgur li donazzjoni jew rigal bhala rikonoxximent tal-merti tad-donatarju jew bhala hlas specjali ta' xoghol li ghalih id-donatarju ma jkollu ebda dritt ta' azzjoni fl-ammont ta' €7,250 m'huwiex valur zghir, meta jitqiesu c-cirkostanzi kollha, inkluz il-prezz ta' bejgh u l-kundizzjoni finanzjarja tad-donanti.

4. Fil-qosor il-fatti tal-kawza huma s-segwent:-

a. Permezz ta' kuntratt tal-14 ta' Marzu 2007 fl-atti tan-nutar Dr Kristen Dimech (fol. 14) l-attur f'ismu proprju u f'isem ohtu Theresa Pace, biegh lil Franco Attard is-sehem ta' 11/54 mid-dar numru ghaxra (10), Triq Canga, Xewkija, Ghawdex. Il-prezz dikjarat fil-kuntratt hu ta' erbat elef erbgha mija u tmintax-il lira Maltija u wiehed u hamsin centezmu (Lm4,418.51) ekwivalenti ghal €10,292.35. Fil-kuntratt jinghad li minn din is-somma s-sehem ta' l-attur kien ta' tlett elef u disgha mitt lira Maltija (Lm3,900) ekwivalenti ghal €9084.56¹.

b. Fid-data li sar dan il-kuntratt, il-konvenut kien diga' xtara ishma ohra mill-istess fond. Fil-fatt l-attur hu l-proprjetarju tal-fond kollu.

¹ Is-sehem ta' l-attur kien ta' 5/27 filwaqt li ta' ohtu Theresa Pace kien 1/54.

c. Permezz ta' kuntratt iehor li ukoll sar fl-14 ta' Marzu 2007 fl-atti tan-nutar Dr Kristen Dimech (fol. 17), l-attur f'ismu proprju u f'isem ohtu Theresa Pace, biegh lil George u Noella konjugi Vella is-sehem ta' 11/54 mid-dar numru hamsa (5) fi Triq Mejmuma, Xewkija, Ghawdex. Fil-kuntratt gie dikjarat li l-prezz hu ta' elfejn tmien mija u sebghin lira Maltija (Lm2,870) li minnhom is-somma ta' Lm2,500 kienet ghas-sehem ta' l-attur².

d. Fis-seduta tad-9 ta' Gunju 2008 il-konvenut ipprezenta dokument li nkiteb mill-avukat Dr Justyne Caruana³ dakinhar tal-pubblikazzjoni tal-kuntratti ta' bejgh. F'dan id-dokument hemm rendikont tal-flus li thallsu lill-attur. Tissemma wkoll ic-cifra ta' Lm3112 bhala ***“rigal – bill of exchange – amount to be paid within 2 years (Silvia).”*** (fol. 36).

e. Permezz ta' dawn il-proceduri l-attur qiegħed jitlob il-hlas ta' l-ewwel kambjala li mmaturat fil-31 ta' Dicembru 2007 (fol. 3) ghas-somma ta' €3,624.51. Il-konvenut ikkonferma li l-firma li tidher fuq il-kambjala hi tieghu.

5. Il-konvenut qiegħed isostni li d-donazzjoni hi nulla ghaliex ma saritx b'att pubbliku. F'dan il-kuntest għamel riferenza għall-Artikoli 1738 u 1753 tal-Kodici Civili:-

“Ir-rigali li wiehed jagħti b'rikonoxxenza, jew b'taħrif tal-merti tad-donatarju, jew bi hlas speċjali ta' xogħol li għalih id-donatarju ma jkollu ebda jedd ta' azzjoni, kif ukoll ir-rigali li bihom jigi ordnat xi piz lid-donatarju, huma wkoll donazzjoni, bla hsara tad-disposizzjonijiet ta' l-artikolu ta' wara dan.”

L-Artikolu 1753 jipprovdi li donazzjoni hi nulla jekk ma ssirx b'att pubbliku, bl-eccezzjoni ***“.....għal rigali, li jingħataw minn id għal id, ta' flus jew ta' hwejjeg mobbli korporali ohra, jew ta' titoli għall-portatur, jekk is-somma***

² Is-sehem ta' l-attur kien ta' 5/27 filwaqt li ta' ohtu Theresa Pace kien 1/54.

³ Kienet qegħda tassisti lill-attur.

jew il-valur tagghom ikun zghir, meta jitqiesu l-kondizzjoni tal-persuni u cirkostanzi ohra.”.

6. F'dan l-istadju jkun utli li jigi riprodott dak li jinghad fid-dokument imhejji mill-avukat Dr Justyne Caruana dakinhar tal-pubblikazzjoni tal-kuntratt ta' bejgh:

Lm 3,900 Franco	
Lm 2,500 Noella	
Lm 6,400	
Sehem Carmel Pace	Lm8,888
	(Lm6,400)
	Lm2,488
Cash Silvia ⁴	(Lm1,000)
Cash Noella	(Lm1,000)
	Lm 488
Cash Silvia	(Lm 44)
Cash Noella	Lm 444

3112 rigal – bill of exchange – amount to be paid within 2 years (Silvia).

Il-kawza hi relatata mal-hlas ta' nofs is-somma li giet deskritta bhala rigal. L-attur spjega, ***“Lili offrewli dawn il-flus bhala rigal – appuntu biex ihajjrni naccetta u anke biex inhajjar lill-ohti Tereza taccetta peress li jiena kelli l-porkura taghha u dik taghmel kif nghidilha jiena. Dan ir-rigal kienu ser jaghtuhli wkoll ghaliex jien kont ilmentajt li kont infaqt hafna flus biex cempilt lill-ohti l-Awstralja u kienu ser ihabbtuni hafna u jien dan ix-xoghol ma ridtux ta' xejn u allura ridt ukoll li nigi kkumpensat ghall-ispejjez tat-telefon ecc u anke tal-hin li kont qed nitlef”*** (fol. 11). Fis-seduta tal-10 ta' Dicembru 2008, il-konvenut ikkonferma li s-somma ta' Lm3,112 hi rigal⁵, u min-natura ta' l-eccezzjoni moghtija

⁴ Omm il-konvenut.

⁵ *“Nikkonferma li din is-somma thallset bhala rigal, anzi kellha tithallas bhala rigal.”* (seduta tal-10 ta' Dicembru 2008). Fis-seduta tad-9 ta' Gunju 2008 ta verzjoni differenti fis-sens li fuq il-bejgh taz-zewg proprjetajiet, l-attur kien qieghed jippretendi hlas ta' Lm12,000.

hu evidenti li qieghed jaccetta dan il-fatt. Waqt it-trattazzjoni verbali d-difensur tal-konvenut ikkonferma li m'hijjex tigi kontestata t-tezi li l-hlas hu dovut bhala rigal.

M'hemmx dubju li l-ishma l-ohra fil-fond li xtara l-konvenut kienu nbieghu fuq kalkolu ta' prezz globali ta' Lm28,000⁶. Jekk wiehed kellu jaghmel il-kalkoli skond is-sehem li kellu l-attur (5/27⁷), il-prezz kellu jkun ta' **Lm5185** ghal sehemu, ammont li fir-realta' thallas permezz ta' dawn il-pagamenti: **Lm3,900** (dikjarati fil-kuntratti ta' bejgh), **Lm1,000** (imhallsa fi flus kontanti u li ma gewx dikjarati) u **Lm44** (imhallsa fi flus kontanti u li ma gewx dikjarati)⁸. Il-qorti m'ghandha l-ebda dubju, u l-konvenut m'huwix jikkontesta, li l-hlas totali li kellu jircievi l-attur kien ta' **Lm8,056**.

7. Il-kawza giet ibbazata fuq il-kambjala datata 14 ta' Marzu 2007 li mmaturat fil-31 ta' Dicembru 2007. L-att gudizzjarju li bih inghata bidu ghal dan il-procediment, ma jaghmel l-ebda riferenza ghall-ghoti ta' rigal. Hu maghruf li kambjala tohloq obbligazzjoni ta' natura partikolari ghaliex hija wahda indipendenti mill-*causa obligationis*. Fil-kaz tal-lum il-konvenut qieghed isostni li l-*causa obligationis* li tat lok ghall-hrug tal-kambjala hi nulla ghaliex tikkonsisti f'donazzjoni li ma saritx b'att pubbliku kif titlob il-ligi. Fil-kawza fl-ismijiet **Avukat Dottor Henry sive Eric Mamo nomine vs Joseph Muscat et** deciza mill-Qorti ta' l-Appell fil-25 ta' Mejju 2001, saret riferenza ghas-sentenza pubblikata fil-Volum XXX.iii.499 fejn gie konfermat li: "*L-eccezzjonijiet personali huma opponibbli ghall-possessur ta' kambjali illi jitlob il-hlas taghha u jistghu jirrigwardaw tant l-origini ta' l-obbligazzjoni kemm l-ezercizzju taghha. Il-kompensazzjoni, bhall-pagament, jew il-mahfra totali jew parzjali ta' l-ammont kambjarju, hija wahda minn dawn l-eccezzjonijiet personali kapaci li jimmodifikaw jew jeskludu skond il-kaz, l-ezercizzju ta' l-istess kambjali*".

⁶ F'dan is-sens ara dokumenti esebit mill-konvenut a fol. 43.

⁷ Sehem indiviz ta' 1/27 mill-wirt ta' missieru John Pace, u 1/6 mill-wirt ta' zijuh Michael Pace.

⁸ Ara dokument a fol. 36.

Il-qorti ma tistax tonqos milli tosserva li l-kambjala⁹ m'hijiex iffirmata mill-attur. F'dan ir-rigward tqum kwistjoni dwar il-validita' tal-kambjala, in kwantu fiha biss il-firma tal-konvenut¹⁰. Fil-kawza fl-ismijiet **John Giordmaina et vs Joseph Pace et** deciza fis-7 ta' Lulju 2006, il-Qorti ta' l-Appell iddikjarat li kambjala hi nulla jekk ma tkunx iffirmata mill-kreditur. F'dik il-kawza l-kambjala giet iffirmata fil-mori tal-proceduri, u b'applikazzjoni tal-principju ta' *jus superveniens* il-qorti qalet li l-kambjala hi valida. Madankollu anke jekk wiehed kellu jabbraccja t-tezi tal-Qorti ta' l-Appell:-

(a) Skond l-Artikolu 213 tal-Kap. 12:- *“Fl-ewwel grad, fil-Qorti tal-Magistrati (Malta) u fil-Qorti tal-Magistrati (Ghawdex) fil-gurisdizzjoni taghha inferjuri, jekk ma tigix ippruvata t-talba kif imfissra fir-rikors, izda jigi ppruvat jedd iehor ghad li dan il-jedd l-iehor ma jkunx jidhol sewwa fit-talba originali, il-qorti tista' tiddeciedi fuq dan il-jedd l-iehor kif ikun gie hekk ippruvat, fuq l-istess rikors.”*;

(b) Il-qorti xorta ghandha tezamina l-pretensjoni ta' l-esponenti fuq il-bazi li l-kambjala tikkostitwixxi prova fiha nnifisha li l-konvenut hu debitor. F'dan is-sens il-Qorti ta' l-Appell iddikjarat li *“skrittura iffirmata mill-konvenut, ghax anke l-kambjala hija skrittura, hija prova ta' l-obbligazzjoni tieghu fil-konfront ta' l-attur nomine”* (**Adrian Busietta nomine vs Philip O. Gatt nomine** – deciza fil-31 ta' Mejju 1996). Fil-kawza fl-ismijiet **Vincenza Xuereb vs Cecil Pace et nomine** deciza mill-Qorti tal-Kummerc fit-18 ta' Frar 1977, ghalkemm il-Qorti ma kkunsidratx il-kambjala bhala valida, xorta ghaddiet biex tikkunsidra jekk is-somma pretiza kenitx dovuta. Di fatti f'dak il-gudizzju t-talba attrici giet akkolta *“mhux ghab-bazi ta' l-azzjoni kambjarja imma ghab-bazi ta' ftehim interkors bejn il-partijiet”*. Fuq l-istess linja fil-kawza **Giuseppe Cachia vs Emmanuele**

⁹ L-original esebita mill-attur *animo ritirandi* fis-seduta tal-10 ta' Dicembru 2009.

¹⁰ Artikolu 123 tal-Kodici tal-Kummerc jipprovdi: *“Il-kambjala ghandu jkun fiha d-data, il-lk fejn tigi mighbuda, is-somma li ghandha tithallas, l-isem ta' dak li ghandu jhallas, u l-isem ta' dak lil lilu jew ghall-ordni tieghu ghandu jsir il-hlas, iz-zmien u l-lok tal-hlas, u l-valur moghti fi flus, f'merkanzija, f'kont, jew f'kull mod iehor, u ghandha tkun iffirmata minn min jgibidha.”*.

Farrugia (Vol. XXV.iii.659) gie ritenut: *“se anche si volesse ritenere la cambiale come nulla in quanto cambiale, la scrittura sarebbe sempre una costituzione di debito a favore del possessore della scrittura medesima”*¹¹. Fil-kawza fl-ismijiet **Alfred Calascione nomine vs Dottor Carmelo Mifsud Bonnici et nomine**, deciza fid-29 ta' Novembru 1974, fejn ghalkemm il-kambjala giet dikjarat nulla, gie ritenut: *“Li hu ormai pacifiku li t-talba tal-attrici tista' tigi sostnuta wkoll 'per equipollens’*¹². Li ghalhekk ghalkemm jirrizulta li l-kambjalijiet kienu nulli, pero rrizulta illi s-socjeta attrici hija kreditrici tas-socjeta konvenuta, fl-ammont mitlub”.

8. Fl-ewwel lok jibda biex jigi osservat li dan il-kaz ma jistax jinghad li jittratta dwar donazzjoni, imma fl-ahjar ipotezi weghda ta' donazzjoni; *“Rekwizit indispensabbli tad-dono manuale hija t-tradizzjoni..... ‘La donazione manuale si perfeziona colla tradizione della cosa dal donante al donatario. Tale tradizione e' di essenza della donazione manuale.’”* (Vol. XXIX.ii.889). Fir-realta' d-donazzjoni ma saritx peress li l-flus ma nghatawx u inoltre rajna kif il-kambjala m'ghandix l-elementi kollha li huma rikjesti skond il-ligi. Weghda li skond l-Artikolu 1233 tal-Kodici Civili m'hemmx ghalfejn tkun bil-miktub. Il-gurisprudenza tal-qrati taghna rriteniet li f'kaz ta' weghda ta' donazzjoni m'hemmx azzjoni ghal esekuzzjoni forzusa hlief ghad-danni, u dan minhabba l-animu ta' liberalita'.

¹¹ Qorti ta' l-Appell – **Galea vs Grech Delicata** deciza fl-10 ta' Janar 1866 (Vol. III. 480); Qorti tal-Kummerc – **Gambin vs Garofalo** deciza fl-24 ta' Marzu 1877; Qorti tal-Kummerc – **Pollacco vs Pollacco** deciza fil-15 ta' Dicembru 1900 (Vol. XVII.iii.110); Qorti ta' l-Appell – **Dr. Mifsud vs Giacomotto** deciza fis-6 ta' Marzu 1912 fejn intqal, *“la cambiale non firmata dal traente non e' un titolo negoziabile e trasferibile per girata, ma e' valida come una obbligazione civile o commerciale secondo la natura del credito”*; Qorti tal-Kummerc – **Giuseppe Cachia vs Emmanuele Farrugia et** deciza fit-28 ta' Jannar 1922, *“attesocche' se anche si volesse ritenere la cambiale come nulla in quanto cambiale, la scrittura sarebbe sempre una costituzione di debito a favore del possessore della scrittura medesima”*. Qorti ta' l-Appell – **Parnis vs Rutter** deciza fil-15 ta' Ottubru 1926; Qorti Civili, Prim'Awla – **Henry A Pace vs Joseph Azzopardi** deciza fit-13 ta' Ottubru 1964 (Vol. XLVIII.ii.1206).

¹² Fuq l-ekwipollenza ara sentenza tal-Prim'Awla tal-Qorti Civili (Imhallef J. Said Pullicino) fil-kawza fl-ismijiet **G. Calleja vs Dr. J. Herrera nomine et**, deciza fil-5 ta' Ottubru 1992 fejn gie kkonfermat il-principju li *“f'kaz li mill-fatti tal-kawza tirrizulta kawzali diversa minn dik dedotta fic-citazzjoni, il-Qorti tista' minflok li tiddecidi ghan-nullita tac-citazzjoni, tipprovdi fuq il-meritu in bazi ghall-kriterju ta' l-ekwipollenza”*.

F'dan il-kuntest huma s-sentenzi tal-Qorti tal-Appell fil-kawzi, **Gregorio Bugelli et vs Salvatore Gatt** deciza mill-Prim'awla tal-Qorti Civili fit-2 ta' Mejju 1928 (Vol. XXVII), **Profs. Dr Isidoro Cassar vs Vittoria Zahra et** deciza fil-25 ta' Novembru 1935 (Vol. XXIX.i.365), **Maria Stella Barbara et vs Adeodato Brincat et** deciza mill-Prim'Awla tal-Qorti Civili fis-7 ta' Awwissu 1944 (Vol. XXVII.ii.74)¹³, u **Carmela Buhagiar vs Salvatore Zarb** deciza fit-18 ta' Ottubru 1950 (Vol. XXXIV.ii.705).

9. Madankollu l-qorti ma taqbilx mat-tezi li ppropona l-konvenut. Wara li kellha l-opportunita' tisma lill-partijiet jaghtu x-xhieda viva voce, hi konvinta li l-ftehim dwar l-ghoti tar-rigal kien parti integrali tan-negozju. Kieku l-konvenut m'obligax ruhu li jhallas is-somma ta' Lm3,112, apparti l-prezz, in-negozju ma kienx isehh. Kienet din is-somma addizzjonali li hajret lill-attur sabiex jersaq ghat-trasferiment ta' sehemu, wara li nizjalment beda jirrifjuta li jbiegh. Minghajr ebda ezitazzjoni l-qorti hi tal-fehma li dak li gie mwieghed lill-attur ma kienx intiz bhala xi rikonoxxenza, jew b'taghrif tal-merti tad-donatarju, jew bi hlas specjali ta' xoghol li ghalih id-donatarju ma jkollu ebda jedd ta' azzjoni (Artikolu 1738 tal-Kodici Civili). Il-qorti temmen li f'dan il-kaz in-negozju kien wiehed oneruz, fis-sens li ma kienx semplici kaz ta' modalita' imma hemm l-interdipendenza bejn il-prestazjonjiet reciproci. Hu evidenti li l-hlas li l-konvenut obbliga ruhu li jaghti lill-attur kien il-korrispettiv sabiex l-attur jaccetta l-offerta tal-bejgh, u ma kenitx xi klawzola accessorja; *"occorre porre bene in chiaro che il modo riduce gli effetti dell'attribuzione patrimoniale, ma non costituisce un corrispettivo..... Nella donazione modale non si mira ad uno scambio, per esempio tra cio' che e' donato e la costruzione dell'ospedale.... Invece il donante (o il testatore) vuole beneficiare il donatario (o l'erede o il legatario); egli pero' vuol restringere gli effetti dell'atto di liberalita': e' come se, invece di lasciare quello che attribuisce al donatario o all'erede (per esempio cento milioni), gli lasciasse cento*

¹³ "Skond il-gurisprudenza l-aktar recenti, il-weghda de ineundo contractu hija suxxettibbli ta' ezekezzi b'mod koercitiv fil-bicca l-kbira tal-kazi; u huma eskluzi minn dik l-ezekezzi specifika dawk il-kazi fejn hemm l-element tal-liberalita'."

milioni meno quanto occorre per l'adempimento dell'onere." (*Manuale di Diritto Privato*, A. Torrente u P. Schlesinger¹⁴). Fil-kuntest ta' attribuzioni patrimonjali b'titolu gratuwitu, l-ispirtu ta' liberalita' hu perfettament kompatibbli mal-imposizzjoni ta' piz fuq il-beneficjarju, **diment li l-oneru ma jassumix karattru ta' korrispettivita'** u jibqa' modalita' tal-beneficju, jew ahjar semplici limitazzjoni ghall-beneficjarju permezz tat-tnaqqis tal-valur ta' dak li nghata lid-destinatarju tal-liberalita'. Hu evidenti li l-ftehim li sar u li bih il-konvenut wieghed li jaghti rikumpens lill-attur sabiex jersaq ghall-kuntratt ta' trasferiment, sar fil-kuntest ta' *do ut des* cjoe' ta' reciprocita'. Dan fis-sens li r-rapport guridiku li gie kreat bil-ftehim kien jinkludi fih prestazzjonijiet reciproci bejn il-kontendenti u mhux xi element accidentali ghal donazzjoni. F'tali cirkostanzi d-difiza tal-konvenut ma tistax tirnexxi u l-attur ghandu jedd li jezigi l-hlas, li wara kollox il-partijiet liberament ftehemu dwaru u li kien wiehed mill-kundizzjonijiet sabiex isir il-bejgh.

Ghal dawn il-motivi l-qorti filwaqt li tichad l-eccezzjoni tal-konvenut tikkundannah ihallas lill-attur is-somma ta' tlett elef sitt mija u erbgha u ghoxrin euro u wiehed u hamsin centezmu (€3,624.51) bl-imghax min-notifika ta' l-ittra ufficjali prezentata fil-31 ta' Dicembru 2008, u bl-ispejjez kollha kontra tieghu.

< Sentenza Finali >

-----TMIEM-----

¹⁴ Giuffre' Editore (1981) pagna 247.